Αρθ1θ§1Ε  άθ  ίχΐξΒ.  5113. 


Τοΰ  μεγάλου  Αθανασίου  αρχιεπισκόπου  Αλεξάνδρειάς  απολογία  περί 
των  διαβαλλόντων  τήν  έν  τώ  διωγμώ  φυγήν  αύτοϋ. 

1  Ακούω  Λεόντιον  τον  νΰν  έν  Αντιόχεια  καί  Νάρκισσον  τον  από  τής  πόλεως 
Νέρωνος  καί  Γεώργιον  τον  νΰν  έν  Λαοδικεία  καί  τούς  συν  αύτοϊς  Άρειανούς  πολλά 
περί  έμοΰ  θρυλοΰντας  καί  λοιδοροΰντας,  δειλίαν  τε  έγκαλοΰντας  ότι  δή,  ζητούμενος 
άναιρεθήναι  παρ'  αύτών,  ούκ  έκδοτον  έμαυτόν  αύτοϊς  προσήγαγον.  Προς  μέν  ούν 
τάς  λοιδορίας  καί  τάς  συκοφαντίας  αύτών,  καίτοι  δυνάμενος  πολλά  γράφειν,  ά  μήτ' 
αύτοί  άρνεϊσθαι  δύνανται  άλλα  καί  πάντες  έπιγινώσκουσιν  οί  κατ'  αύτών 
άκούοντες,  όμως  ούδέν  προαχθήσομαι  λέγειν  προς  αύτούς  ή  μόνον  τό  τοΰ  Κυρίου 
ρήμα  καί  τό  τοΰ  Αποστόλου  ρητόν  ότι·  «τό  μέν  ψευδός  έκ  τοΰ  διαβόλου  έστίν»,  ούτε 
δέ  «λοίδοροι  βασιλείαν  Θεοϋ  κληρονομήσουσιν».  Αρκεί  γάρ  αύτούς  έκ  τούτων 
δειχθήναι  μηδέν  κατά  τό  Εύαγγέλιον  μήτε  φρονοϋντας  μήτε  πράττοντας,  κατά  δέ 
τάς  ιδίας  ήδονάς  οίομένους  είναι  καλόν  όπερ  αύτοί  βούλονται. 

2  Επειδή  δέ  προσποιούνται  δειλίαν  έγκαλεϊν,  άναγκαϊον  ολίγα  περί  τούτου 
γράψαι.  Δειχθήσονται  γάρ  έκ  τούτου  πονηροί  τε  τον  τρόπον  καί  μη  έντετυχηκότες 
ταϊς  θείαις  γραφαϊς,  ή  έντυχόντες  μέν  μη  πιστεύοντες  δέ  είναι  θεόπνευστα  τά  λόγια 
τά  έν  αύταϊς.  Εί  γάρ  έπίστευον,  ούκ  αν  παρά  μέν  ταύτας  έτόλμων,  τήν  δέ  κακοήθειαν 
των  κυριοκτόνων  Ιουδαίων  έζήλουν.  Καί  γάρ  τοΰ  Θεοϋ  δεδωκότος  έντολήν  «τίμα 
τον  πατέρα  σου  καί  τήν  μητέρα  σου»  καί  «ό  κακολόγων  πατέρα  ή  μητέρα  θανάτω 
τελευτάτω»,  άντενομοθέτουν  κάκεΐνοι,  τήν  τιμήν  είς  άτιμίαν  μεταφέροντες,  καί 
άργυρίου  τό  προς  τούς  γονέας  καθήκον  παρά  των  τέκνων  άντικαταλλάσσοντες·  καί 
άναγινώσκοντες  δέ  τάς  τοΰ  Δαυίδ  πράξεις,  άντεμελέτων  αύταϊς  καί  ήτιώντο  τούς 
άναιτίους  τίλλοντας  στάχυας  καί  ψώχοντας  έν  τή  ημέρα  τοΰ  σαββάτου.  ’Έμελε  δέ 
αύτοϊς  ούτε  των  νόμων  ούτε  διά  τό  σάββατον,  έν  αύτω  γάρ  μάλλον  παρηνόμουν 
άλλ'  ότι  τον  τρόπον  όντες  πονηροί,  τοΐς  τε  μαθηταΐς  έφθόνουν  σωζομένοις,  καί 
μόνον  ήβούλοντο  τά  τής  ίδιας  γνώμης  κρατεΐν.  Εκείνοι  μέν  ούν  τής  ίδιας 
παρανομίας  έχουσι  τά  έπίχειρα,  άνίεροι  γενόμενοι  καί  λοιπόν  «άρχοντες  Σοδόμων 
καί  λαός  Γομόρρας»  χρηματίζοντες.  Καί  αύτοί  δέ  ούδέν  ήττον  έκείνων  δοκοϋσίν  μοι 
τήν  έπιτιμίαν  έχειν,  ήδη  τήν  τής  ίδιας  άλογίας  άγνοιαν.  Ούτε  γάρ  νοοϋσιν  ά 
λέγουσιν,  άλλά  καί  νομίζουσιν  είδέναι  άπερ  άγνοοϋσι·  μόνη  δέ  γνώσις  έν  αύτοϊς  έστι 
τοΰ  κακοποιεΐν,  καί  καθ'  ημέραν  χείρονα  χείροσιν  έφευρίσκειν.  Καί  γάρ  καί  τήν  νΰν 
φυγήν  ημών,  ούκ  έπ'  άρετή  θέλοντες  ημάς  άνδραγαθήσασθαι,  διαβάλλουσι-  πόθεν 
γάρ  εύχή  τοιαύτη  παρ'  έχθροΐς  ύπέρ  «των  μη  συντρεχόντων  αύτοϊς»  έν  τή 
κακοφροσύνη;  Άλλά  κακοήθεις  όντες,  σχηματίζονται  τοιαΰτα  περιβομβεΐν, 
νομίζοντες  εύήθεις  όντες  άληθώς  αύτοί,  ώς  άρα  δέει  τής  παρ'  αύτών  λοιδορίας 
προσάξομεν  έαυτούς  ποτέ  αύτοϊς.  Θέλουσι  γάρ  καί  διά  τοΰτο  πάντα  περιτρέ  χουσν 
καί  ύποκρίνονται  μέν  ώς  φίλοι,  έρευνώσι  δέ  ώς  έχθροί,  ϊνα  αιμάτων  έμφορηθέντες 
έκποδών  ποιήσωσι  καί  ημάς,  ότι  κατά  τής  άσεβείας  αύτών  έφρονήσαμεν  άεϊ  καί 
φρονοΰμεν,  καί  τήν  αιρεσιν  αύτών  έλέγχοντες  στηλιτεύομεν. 

3  Τίνα  γάρ  ποτέ  διώκοντες  καί  καταλαβόντες  ούχ  ύβρισαν  ώς  ήθέλησαν;  τίνα 
ζητοΰντες  καί  εύρόντες  ούχ  οΰτω  διέθηκαν,  ώς  ή  τελευτήσαι  κακώς  ή  λωβηθήναι 
πανταχόθεν;  "Α  γάρ  οί  δικασταί  δοκοΰσι  ποιεΐν,  ταΰτ'  έκείνων  έστίν  ένεργήματα·  καί 
μάλλον  ούτοι  τής  έκείνων  προαιρέσεως  καί  πονηριάς  είσίν  ύπηρέται.  Ποιος  τοίνυν 
τόπος  ούκ  έχει  τής  κακίας  αύτών  ύπόμνημα;  Τίνα  φρονοΰντα  κατ'  αύτών  ού 

συνεσκευάσαντο  πλασάμενοι  προφάσεις  κατά  την  Ίεζάβελ;  Ποία  έκκλησία  νϋν  ου 
θρηνεί  διά  τάς  έκείνων  κατά  των  έπισκόπων  αυτών  έπιβουλάς;  Αντιόχεια  μεν  δι' 
Ευστάθιον  τον  ομολογητήν  και  ορθόδοξον,  Βαλανέαι  δέ  δι'  Εύφρατίωνα  τον 
θαυμασιώτατον,  καί  Πάλτος  μέν  καί  Άντάραδος  διά  Κυμάτιον  καί  Καρτέριον,  ή  δέ 
Άδριανούπολις  δι'  Εύτρόπιον  τον  φιλόχριστον  καί  τον  μετ'  αύτόν  Λούκιον,  τον 
πολλάκις  παρ'  αύτών  καί  άλύσεις  φορέσαντα  καί  ούτως  άποθανόντα,  καί  Άγκυρα 
μέν  διά  Μάρκελλον,  Βέρροια  δέ  διά  Κϋρον  καί  Γάζα  δι'  Άσκληπάν.  Τούτους  μέν  γάρ 
πολλά  πρότερον  ύβρίσαντες,  έξορισθήναι  πεποιήκασιν  οί  δόλιοι.  Θεόδουλον  δέ  και 
Όλύμπιον  άπό  τής  Θράκης  έπισκόπους,  καί  ημάς,  καί  πρεσβυτέρους  ήμετέρους, 
ούτως  έποίησαν  ζητηθήναι,  ώστε,  εί  εύρεθείημεν,  κεφαλής  ύποστήναι  τιμωρίαν.  Καί 
τάχα  αν  άπεθάνομεν  ούτως,  εί  μη  παρά  γνώμην  αύτών  έφύγομεν  καί  τότε.  Τοιαϋτα 
γάρ  έστι  τα  μέν  κατά  τών  περί  Όλύμπιον  προς  τον  άνθύπατον  Δονάτον,  τα  δέ  καθ' 
ημών  προς  Φιλάγριον  δοθέντα  γράμματα.  Τον  γάρ  τής  Κωνσταντίνου  πόλεως 
έπίσκοπον  Παύλον,  διώξαντες  καί  εύρόντες,  προφανώς  άποπνιγήναι  πεποιήκασιν  έν 
τή  λεγομένη  Κουκουσώ  τής  Καππαδοκίας,  δήμιον  έσχηκότες  εις  τούτο  Φίλιππον  τον 
γενόμενον  έπαρχον-  ήν  γάρ  καί  τής  αίρέσεως  αύτών  προστάτης  καί  τών  πονηρών 
βουλευμάτων  υπηρέτης. 

4  Άρ'  ούν  διά  τα  τοσαΰτα  κόρον  έχουσι  καί  λοιπόν  ήρέμησαν-  Ούδαμώς.  Ούτε 
γάρ  έπαύσαντο,  άλλά,  κατά  τήν  έν  ταϊς  Παροιμίαις  βδέλλαν,  μάλλον  νεανιεύονται 
τοϊς  κακοϊς  έπιφυόμενοι  κατά  τών  μεγάλων  παροικιών.  Οία  γάρ  καί  τανΰν  έδρασαν, 
τίς  αν  άξίως  έξείποι;  Τίς  τοσούτον  δύναται  μνημονεΰσαι,  δσον  έκεϊνοι  πεποιήκασιν; 
Άρτι  γάρ  ειρήνην  έχουσών  τών  έκκλησιών,  καί  τών  λαών  εύχομένων  έν  ταϊς 
συνάξεσιν,  ό  μέν  έπίσκοπος  τής  'Ρώμης  Λιβέριος,  καί  Παυλϊνος  ό  τής  μητροπόλεως 
τών  Γαλλίων,  καί  Διονύσιος  ό  τής  μητροπόλεως  τής  Ιταλίας,  καί  Λουκίφερ  ό  τής 
μητροπόλεως  τών  κατά  Σερδινίαν  νήσων,  καί  Εύσέβιος  ό  άπό  τής  Ιταλίας,  οί  πάντες 
έπίσκοποι  άγαθοί  καί  τής  άληθείας  κήρυκες,  άρπάζονται  καί  έξορίζονται,  πρόφασιν 
ούδεμίαν  έχοντες  ή  δτι  μή  συνέθεντο  τή  άρειανή  αίρέσει  μηδέ  ύπέγραψαν  αύτοϊς 
καθ'  ήμών,  έν  αίς  έπλάσαντο  διαβολαΐς  καί  συκοφαντίαις. 

5  Περί  γάρ  τού  μεγάλου  καί  εύγηροτάτου  καί  όμολογητοΰ  άληθώς  Όσιου, 
περιττόν  έστιν  έμέ  καί  λέγειν-  ίσως  γάρ  έγνώσθη  πάσιν  δτι  καί  τούτον  έξορισθήναι 
πεποιήκασιν.  Ού  γάρ  άσημος,  άλλά  καί  πάντων  μάλιστα  καί  μάλλον  έπιφανής  ό 
γέρων.  Ποιας  γάρ  ού  καθηγήσατο  συνόδου;  Καί  λέγων  όρθώς  ού  πάντας  έπεισε;  Ποία 
τις  έκκλησία  τής  τούτου  προστασίας  ούκ  έχει  μνημεία  τα  κάλλιστα;  Τίς  λυπούμενός 
ποτέ  προσήλθεν  αύτώ,  καί  ού  χαίρων  άπήλθε  παρ'  αύτοΰ;  Τίς  ή'τησε  δεόμενος  καί 
ούκ  άνεχώρησε  τυχών  ών  ήθέλησε;  Καί  δμως  καί  κατά  τούτου  τετολμήκασιν,  δτι  καί 
αύτός,  εΐδώς  ας  ποιοΰσι  διά  τήν  άσέβειαν  έαυτών  συκοφαντίας,  ούχ  ύπέγραψε  ταϊς 
καθ'  ήμών  έπιβουλαΐς.  Εί  γάρ  καί  ύστερον  διά  τάς  πολλάς  ύπέρ  μέτρον  έπιφερομένας 
αύτώ  πληγάς  καί  συσκευάς  κατά  τών  συγγενών  αύτοΰ  είξεν  αύτοϊς  προς  ώραν  ώς 
γέρων  καί  άσθενής  τώ  σώματι,  δμως  τούτων  ή  πονηριά  καί  έκ  τούτων  δείκνυται 
σπουδασάντων  πανταχόθεν  έαυτούς  δεΐξαι  μή  είναι  Χριστιανούς  άληθώς. 

6  Έκεΐθεν  γάρ  καί  είς  τήν  Αλεξάνδρειαν  πάλιν  έπεφύησαν,  ζητοΰντες  πάλιν 
ήμάς  άποκτεΐναι,  καί  γέγονε  χείρονα  τα  νΰν  τών  προτέρων.  Στρατιώται  γάρ 
έξαίφνης  τήν  έκκλησίαν  έκύκλωσαν,  καί  τα  πολέμων  άντί  τών  εύχών  έγίνετο.  Είτ' 
εΐσελθών  τή  τεσσαρακοστή  ό  παρ'  αύτών  άποσταλείς  έκ  Καππαδοκίας  Γεώργιος 
ηύξησεν  ά  παρ'  αύτών  μεμάθηκε  κακά.  Μετά  γάρ  τά  έβδομα  τού  Πάσχα,  παρθένοι  είς 
δεσμωτήριον  έβάλλοντο,  έπίσκοποι  ήγοντο  ύπό  στρατιωτών  δεδεμένοι,  ορφανών 
καί  χηρών  ήρπάζοντο  οίκίαι  καί  άρτοι,  έφοδοι  κατά  τών  οικιών  έγίνοντο,  καί  νυκτός 
οί  Χριστιανοί  κατεφέροντο,  έπεσφραγίσθησαν  οίκίαι,  καί  άδελφοί  κληρικών  ύπέρ 

των  αδελφών  έκινδύνευον.  Καί  δεινά  μέν  ταϋτα,  δεινότερα  δέ  τα  μετά  ταϋτα 
τολμήματα·  τή  γάρ  έβδομάδι  μετά  την  άγίαν  Πεντηκοστήν  ό  λαός  νηστεύσας  έξήλθε 
περί  τό  κοιμητήριον  εΰξασθαι,  διά  τό  πάντας  άποστρέφεσθαι  τήν  προς  Γεώργιον 
κοινωνίαν.  Αλλά  τοϋτο  μαθών  ό  παμπόνηρος  αυτός,  παροξύνει  τον  στρατηλάτην 
Σεβαστιανόν  μανιχαΐον  όντα-  καί  λοιπόν  αύτός  μετά  πλήθους  στρατιωτών,  όπλα  καί 
ξίφη  γυμνά  και  τόξα  και  βέλη  φερόντων,  ώρμησεν  έν  αύτή  τη  Κυριακή  κατά  τών 
λαών.  Και  ολίγους  ευρών  ευχόμενους  (οί  γάρ  πλεϊστοι  λοιπόν  διά  τήν  ώραν 
άναχωρήσαντες  ήσαν)  τοιαϋτα  είργάσατο  οία  παρ'  αύτών  έπρεπεν  άκούσαντα 
πράξαν  μυρκαιάν  γάρ  άνάψας  καί  στήσας  παρθένους  παρά  τό  πϋρ,  ήνάγκαζε  λέγειν 
έαυτάς  της  Άρείου  πίστεως  είναι.  Ώς  δέ  νικώσας  αύτάς  έ'βλεπε  καί  μή  φροντιζούσας 
τοϋ  πυρός,  γυμνώσας  λοιπόν  οΰτω  κατέκοψεν  είς  τά  πρόσωπα,  ώς  μετά  χρόνον  μόγις 
αύτάς  έπιγνωσθήναι. 

7  ’Άνδρας  δέ  κρατήσας  τεσσαράκοντα,  καινοτέρω  τρόπω  κατέκοψε·  ράβδους 
γάρ  τάς  άπό  τών  φοινίκων  εύθύς  τεμών,  έν  αύταϊς  έχούσας  έ'τι  τούς  σκόλοπας  τά 
νώτα  τούτων  ούτως  έξέδειρεν,  ώς  τινάς  μέν  πολλάκις  χειρουργηθήναι  διά  τούς 
έναποπαγέντας  έν  αύτοϊς  σκόλοπας,  τινάς  δέ  καί  μή  φέροντας  άποθανεϊν.  Πάντας 
μέν  ούν  τούς  περιληφθέντας  άθρόως  καί  τάς  παρθένους  έξώρισαν  είς  τήν  μεγάλην 
Όασιν,  τά  δέ  σώματα  τών  τετελευτηκότων  ούδέ  τοϊς  ίδίοις  κατά  τήν  άρχήν 
άποδοθήναι  πεποιήκασιν,  άλλ’  έκρυψαν  ώς  ήθέλησαν  άταφα  βαλόντες  ύπέρ  τοϋ 
δοκεϊν  αύτούς  λανθάνειν  τήν  τοσαύτην  ώμότητα.  Πράττουσι  δέ  τοϋτο  πεπλανημένη 
τή  διανοία  οί  παράφρονες.  Τών  γάρ  οικείων  τών  τετελευτηκότων  χαιρόντων  μέν 
διά  τήν  ομολογίαν,  θρηνούντων  δέ  διά  τά  σώματα,  μείζων  έξηχεϊτο  κατ’  αύτών  ό 
τής  άσεβείας  καί  ώμότητος  έλεγχος.  Καί  γάρ  εύθύς  άπό  τής  Αίγύπτου  καί  τών 
Λιβύων  έξώρισαν  μέν  έπισκόπους  Άμμώνιον,  Μούιον,  Γάιον,  Φίλωνα,  Έρμήν, 
Πλήνιον,  Ψενόσιριν,  Νειλάμμωνα,  Αγαθόν,  Άνάγαμφον,  Μάρκον,  Άμμώνιον,  έτερον 
Μάρκον,  Δρακόντιον,  Άδέλφιον, Αθηνόδωρον  καί  πρεσβυτέρους  'Ιέρακα  καί 
Διόσκορον.  Καί  οΰτω  πικρώς  ήλασαν  αύτούς,  ώς  τινάς  μέν  αύτών  έν  ταϊς  όδοϊς, 
τινάς  δέ  έν  αύτώ  τώ  έξορισμώ  άποθανεϊν.  Έφυγάδευσαν  δέ  έπισκόπους  πλείους 
τριάκοντα·  σπουδή  γάρ  ήν  αύτοϊς  κατά  τον  Άχαάβ,  εΐ  δυνατόν,  έξάραι  τήν  άλήθειαν. 
Ιδού  ταϋτα  τών  άσεβών  τά  τολμήματα. 

8  Ταϋτα  δρώντες  καί  μή  έντραπέντες  έφ’  οίς  πρότερον  καθ’  ήμών  έτύρευσαν 
κακοΐς,  έτι  καί  νΰν  κατηγοροϋσιν,  έκφυγεΐν  δυνηθέντας  αύτών  τάς  άνδροφόνους 
χεΐρας·  μάλλον  δέ  οδύρονται  πικρώς,  ότι  μή  καί  έκποδών  τέλεον  πεποιήκασν  καί 
λοιπόν  προφασίζονται  δειλίαν  όνειδίζειν,  άγνοοϋντες  ότι  καί  τοϋτο  γογγύζοντες,  είς 
έαυτούς  έπιστρέφουσι  μάλλον  τήν  μέμψιν  εί  γάρ  φαϋλον  τό  φεύγειν,  πολλώ  χείρον 
τό  διώκειν  ό  μέν  γάρ,  ϊνα  μή  άποθάνη,  κρύπτεται,  ό  δέ  διώκει  ζητών  άποκτεΐναι.  Καί 
τό  μέν  φεύγειν  γέγραπται,  ό  δέ  ζητών  άναιρήσαι  παραβαίνει  νόμον,  καί  μάλλον 
αύτός  τήν  πρόφασιν  τοϋ  φεύγειν  παρέχει.  Ειπερ  ούν  τήν  φυγήν  όνειδίζουσιν, 
έντρεπέτωσαν  πλέον  έαυτούς  διώκοντας·  παυέσθωσαν  γάρ  έπιβουλεύοντες,  καί 
παύσονται  καί  οί  φεύγοντες  εύθύς.  Αλλά  τής  μέν  ίδιας  πονηριάς  ού  παύονται,  τοϋ  δέ 
καταλαβεΐν  ένεκα  πάντα  πράττουσιν,  ούκ  είδότες  ότι  τών  διωκομένων  ή  φυγή  μέγας 
έλεγχός  έστι  κατά  τών  διωκόντων.  Ούδείς  γάρ  τον  πράον  καί  φιλάνθρωπον  φεύγει, 
άλλά  μάλλον  τον  άγριον  καί  πονηρόν  όντα  τον  τρόπον.  «Πάς  γοΰν  κατώδυνος  καί 
ύπόχρεως»  άπό  μέν  τοϋ  Σαούλ  έφευγε,  προς  δέ  τον  Δαυίδ  κατέφευγε.  Διά  τοϋτο  καί 
ούτοι  τούς  κρυπτομένους  αύτούς  άναιρεΐν  σπουδάζουσιν  ύπέρ  τοϋ  μή  δοκεϊν  έχειν 
τής  έαυτών  πονηριάς  τον  έλεγχον.  Άλλά  καί  έν  τούτω  δοκοϋσι  τυφλώττειν  οί  άεί 
πλανώμενον  όσω  γάρ  ή  φυγή  πρόδηλος,  τοσούτιρ  καί  πλέον  ή  έξ  έπιβουλής 
γινομένη  παρ'  αύτών  άναίρεσις  ή  καί  έξορία  προφανεστέρα  γενήσεταν  άν  τε  γάρ 

άποκτείνωσιν,  ό  θάνατος  μεΐζον  ηχήσει  κατ'  αυτών  αν  τε  πάλιν  έξορίσωσι, 
πανταχοϋ  καθ'  έαυτών  αύτοί  μνημεία  τής  παρανομίας  έξαποστέλλουσιν. 

9  Εί  μεν  ούν  έσωζον  τάς  φρένας,  έβλεπον  έαυτούς  έν  τού  τοις  συνεχομένους 
καί  τοϊς  έαυτών  προσκόπτοντας  λογισμοΐς.  Επειδή  δέ  καί  τό  σωφρονεϊν  άπώλεσαν, 
διά  τούτο  καί  διώκοντες  έξάγονται,  καί  ζητοϋντες  άνελεϊν  ούχ  όρώσιν  έαυτών  τήν 
άσέβειαν.  Τάχα  γάρ  καί  τήν  Πρόνοιαν  αύτήν  αίτιάσθαι  τολμώσιν  (ούδέν  γάρ  αύτοϊς 
άτόλμητον),  έφ'  οίς  αύτοϊς  ού  παραδίδωσι,  προδήλου  τούτου  τυγχάνοντος  κατά  τήν 
τού  Σωτηρος  φωνήν,  ότι  μηδέ  στρουθίον  άνευ  τού  πατρός  ήμών  τού  έν  τοϊς 
ούρανοΐς  έμπεσεΐν  εις  παγίδα  δύναται.  Καί  γάρ  καί  ότε  παραλαμβάνουσιν  οί 
άλάστορες,  εύθύς  έπιλανθάνονται  τών  τε  άλλων  καί  προ  τών  άλλων  έαυτών  καί 
μόναις  ταΐς  άλαζονείαις  τάς  όφρϋς  άνασπάσαντες,  ούτε  καιρόν  γινώσκουσιν  ούτε 
άδικοϋντες  άνθρώπους  αίδοϋνται  τήν  φύσιν,  κατά  δέ  τον  τύραννον  τής  Βαβυλώνος 
άγριώτερον  έπιφύονται  καί  ούτε  τινάς  έλεοϋσιν,  άλλά  καί  «τού  πρεσβυτέρου  τον 
ζυγόν  έπιβαρύνουσι»  καί  «έπί  τό  άλγος  τών  τραυμάτων»,  ώς  γέγραπται,  προστιθέα 
σιν  οί  άνηλεεΐς.  Εί  μέν  ούν  μή  ταϋτα  δράσαντες  ήσαν,  εί  μή  τούς  κατά  τής 
συκοφαντίας  αύτών  ύπέρ  ήμών  λέγοντας  έξορίσαντες  ήσαν,  πιθανώς  αν  λέγοντες 
παρά  τισιν  ένομίσθησαν  έπειδή  δέ  άλλοις  τοσούτοις  καί  τηλικούτοις  έπισκόποις 
έπεβούλευσαν,  καί  ούτε  τού  μεγάλου  καί  όμολογητοϋ  Όσιου,  ούτε  τού  έπισκόπου 
'Ρώμης  ούτε  τοσούτων  άπό  τών  Σπανίων  καί  Γαλλίων  καί  τής  Αίγύπτου  καί  Λιβύης 
καί  τών  άλλων  μερών  έπισκόπων  έφείσαντο,  άλλά  τοσαϋτα  πεποιήκασι  κατά  τών 
όλως  έλεγξάντων  αύτούς  ύπέρ  ήμών,  πώς  ούχί  μάλλον  ήμάς  προ  τών  άλλων 
έβουλεύσαντο,  καί  μετ’  έκείνους  έπιθυμοϋσι  δέ  κάκεΐσε  άνελεϊν;  Εϊς  τούτο  γάρ 
άγρυπνούσι  καί  νομίζουσιν  άδικεΐ  σθαι,  αν  βλέπωσι  σωζομένους  οΰς  ούκ  έβούλοντο 

ζήν· 

10  Τίς  τοίνυν  ού  σύνορα  τήν  πανουργίαν  αύτών;  Τίνι  τούτο  κατάδηλον  ούκ 
έ'στιν  ότι  μή  δι'  άρετήν  όνειδίζουσι  δειλίαν,  άλλ'  αίματα  διψώντες,  ώσπερ  σαγήναις, 
χρώνται  ταΐς  ίδίαις  κακοτεχνίαις,  νομίζοντες  έν  ταύταις  συλλαμβά  νεσθαι  οΰς  έάν 
ζητώσιν  άναιρήσαι;  Τοιούτους  γάρ  αύτούς  αί  πράξεις  έ'δειξαν  καί  ήλεγξαν  τον 
τρόπον  αύτών,  θηρίων  μέν  άγριώτερον,  Βαβυλωνίων  δέ  ώμότερον.  Καί  εί  καί 
αύτάρκης  έκ  τούτων  έστίν  ό  κατ’  αύτών  έλεγχος,  όμως,  έπειδή  κατά  «τον  πατέρα 
έαυτών  τον  διάβολον»  άπαλοΐς  τοϊς  λογαρίοις  σχηματίζονται  ώστε  δειλίαν 
έγκαλεΐν,  δειλότεροι  λαγωών  όντες  αύτοί,  φέρε  καί  τά  έκ  τών  θείων  γραφών  περί 
τών  τοιούτων  γεγραμμένα  θεωρήσωμεν.  Δειχθήσονται  γάρ  ούδέν  ήττον  καί  προς 
ταύτας  μέν  μαχόμενοι,  τών  δέ  άγιων  τάς  άρετάς  διαβάλλοντες·  εί  γάρ  λοιδορούσι 
τούς  κρυπτομένους  άπό  τών  ζητούντων  άνελεϊν  καί  διαβάλλουσι  τούς  φεύγοντας 
άπό  τών  διωκόντων,  τί  ποιήσουσιν  όρώντες  τον  μέν  Ιακώβ  φεύγοντα  τον  άδελφόν 
'Ησαύ,  τον  δέ  Μωσήν  εις  Μαδιάμ  άναχωροΰντα  διά  τον  φόβον  τού  Φαραώ;  Τί  δέ 
τοιαΰτα  φλυαροΰντες  άπολογήσονται  τώ  Δαυίδ  φεύγοντι  τον  Σαούλ  άπό  τής  οικίας, 
ότε  άπέστειλεν  αύτόν  άναιρεθήναι,  καί  κρυπτομένω  μέν  τούτον  έν  τώ  σπηλαίω, 
«άλλοιοΰντι  δέ  τό  πρόσωπον  έαυτοΰ»,  έως  αν  παρέλθη  τον  Λβιμέλεχ  καί  τήν 
έπιβουλήν  έκκλίνη;  Τί  δ'  αν  εΐποιεν  οί  πάντα  λέγοντες  εύχερώς,  βλέποντες  τον 
μέγαν  Ήλίαν  έπικαλούμενον  μέν  τον  Θεόν  καί  νεκρόν  έγείροντα,  κρυπτόμενον  δέ 
διά  τον  Λχαάβ  καί  φεύγοντα  διά  τάς  άπειλάς  τής  Ίεζάβελ;  Τότε  γάρ  ζητούμενοι  καί 
οί  υιοί  τών  προφητών  έκρύπτοντο  λανθάνοντες  έν  τοϊς  σπηλαίοις  παρά  τώ  Λβδιοΰ. 

11  "Η  τούτοις  μέν  ώς  παλαιοΐς  ούκ  ένέτυχον,  τών  δέ  κατά  τό  εύαγγέλιον 
ούδεμίαν  μνήμην  έχουσι.  Καί  γάρ  καί  οί  μαθηταί  «διά  τον  φόβον  τών  Ιουδαίων» 
άνεχώρουν  κρυπτόμενοι,  καί  ό  Παύλος  έν  Δαμασκώ,  παρά  τού  έθνάρχου  ζητούμενος, 
«άπό  τού  τείχους  έν  σαργάνη  κεχάλασται  καί  έξέφυγε  τού  ζητοΰντος  τάς  χεΐρας». 

Τής  τοίνυν  γραφής  τοιαϋτα  λεγούσης  περί  των  άγιων,  ποιαν  άρα  πρόφασιν  τής 
έαυτών  προπέτειας  έξευρεΐν  δυνήσονται;  ’Άν  τε  γάρ  δειλίαν  όνειδίσωσι  κατ'  αυτών, 
μαινομένων  τό  τόλμημα,  αν  δε  καί  ώς  παρά  τό  βοόλημα  τοϋ  Θεοΰ  ποιοϋντας  αυτούς 
διαβάλλωσιν,  ούκ  είδότες  εϊσί  παντελώς  τάς  γραφάς.  Έν  μεν  γάρ  τώ  νόμω  πρόσταξις 
ήν  έκταγήναι  καί  πόλεις  φυγαδευτηρίων,  υπέρ  τοϋ  τούς  ζητούμενους  είς  θάνατον, 
όπως  δήποτε  δύνασθαι  διάσωζε  σθαι.  Έπί  δε  συντέλεια  τών  αιώνων  παραγενόμενος 
αύτός  ό  τώ  Μωσεϊ  λαλήσας  Λόγος  τοϋ  Πατρός  πάλιν  έντολήν  ταύτην  δίδωσι  λέγων 
«όταν  δε  διώκωσιν  ύμάς  έν  τή  πόλει  ταύτη,  φεύγετε  είς  την  έτέραν»·  καί  μετ'  ολίγα 
φησίν  «όταν  ούν  ϊδητε  τό  βδέλυγμα  τής  έρημώσεως  τό  ρηθέν  διά  Δανιήλ  τοϋ 
προφήτου  έστός  έν  τόπω  άγίω  (ό  άναγινώσκων  νοείτω),  τότε  οί  έν  τή  Ίουδαία 
φευγέτωσαν  είς  τά  όρη  καί  ό  έπί  τοϋ  δώματος  μη  καταβήτω  άραι  τά  έκ  τής  οικίας 
αύτοϋ·  καί  ό  έν  τώ  άγρώ  μη  ύποστρεψάτω  όπίσω  άραι  τά  ίμάτια  αύτοϋ».  Ταϋτα  γάρ 
είδότες  οί  άγιοι,  τοιαύτην  είχον  την  τής  πολιτείας  άγωγήν.  "Α  γάρ  νϋν  προσέταξεν  ό 
Κύριος,  ταϋτα  καί  προ  τής  ένσάρκου  παρουσίας  έν  τοϊς  άγίοις  έλάλει·  καί  έ'στιν  ούτος 
όρος  άνθρώποις  είς  τελειότητα  φέρων,  ό  δ'  αν  ό  Θεός  προστάξη  τοϋτο  ποιεΐν. 

12  Διά  τοϋτο  καί  αύτός  ό  Λόγος  δι'  ημάς  γενόμενος  άνθρωπος  κατηξίωσε 
ζητούμενος  ώς  ημείς  κρυβήναν  καί  πάλιν  διωκόμενος,  φεύγειν  καί  την  έπιβουλήν 
έκκλΐναι.  "Επρεπε  γάρ  αύτόν,  ώς  έκ  τοϋ  πεινήν  καί  διψήν  καί  τοϋ  παθεϊν,  ούτως  καί 
έκ  τούτου  δεικνύειν  έαυτόν  φοροϋντα  σάρκα  καί  γενόμενον  άνθρωπον.  Έξ  άρχής 
μέν  γάρ  άμα  τώ  γενέσθαι  άνθρωπος,  ότε  παιδίον  ήν,  αύτός  διά  τοϋ  άγγέλου 
ένετείλατο  τώ  Ιωσήφ·  «έγερθείς  παράλαβε  τό  παιδίον  καί  τήν  μητέρα  αύτοϋ  καί 
φεϋγε  είς  Αίγυπτον  μέλλει  γάρ  Ηρώδης  ζητεϊν  τήν  ψυχήν  τοϋ  παιδιού».  Καί 
άποθανόντος  δέ  Ήρώδου  φαίνεται  δι'  Αρχέλαον  τόνυίόν  αύτοϋ  άναχωρών  είς  τήν 
Ναζαρέτ.  Ότε  δέ  λοιπόν  καί  Θεόν  έαυτόν  έδείκνυε,  καί  τήν  ξηράν  χεϊρα  πεποίηκεν 
ύγιή,  «οί  μέν  Φαρισαίοι  έξελθόντες  συμβούλιον  έ'λαβον  κατ'  αύτοϋ  όπως  αύτόν 
άπολέσωσιν,  ό  δέ  Ίησοϋς  γνούς  άνεχώρησεν  έκεϊθεν».  Καί  γάρ  καί  ότε  τον  Λάζαρον 
ήγειρεν  έκ  νεκρών,  «άπ'  έκείνης,  φησί,  τής  ημέρας  έβουλεύσαντο,  ίνα  άποκτείνωσιν 
αύτόν.  Ό  ούν  Ίησοϋς  ούκέτι  παρρησία  περιεπάτει  έν  τοΐς  Ίουδαίοις,  άλλ'  άπήλθεν 
έκεϊθεν  είς  τήν  χώραν  έγγύς  τής  έρημου».  Είτα  λέγοντος  τοϋ  Σωτήρος·  «πριν 
Αβραάμ  γενέσθαι  έγώ  εΐμι»,  οί  μέν  Ιουδαίοι  ήραν  λίθους  ίνα  βάλωσιν  έπ'  αύτόν,  ό  δέ 
Ίησοϋς  έκρύβη  καί  έξήλθεν  έκ  τοϋ  ίεροϋ,  καί  διελθών  διά  μέσου  αύτών  έπορεύετο 
καί  παρήγεν  ούτως. 

13  Αρα  ταϋτα  βλέποντες,  μάλλον  δέ  καν  άκούοντες  έπεί  μη  βλέπουσι,  πώς 
κατά  τό  γεγραμμένον  ού  θελήσουσι  γενέσθαι  πυρίκαυστοι,  ότι  έναντία  ών  ό  Κύριος 
ποιεί  καί  διδάσκει,  βουλεύονται  καί  φθέγγονται;  Καί  γάρ  ότε  Ιωάννης  μεμαρτύρηκε 
καί  «οί  μαθηταί  τό  σώμα  έ'θαψαν,  άκούσας  ό  Ίησοϋς  άνεχώρησεν  έκεϊθεν  έν  πλοίω 
είς  έ'ρημον  τόπον  κατ'  ιδίαν».  Ό  μέν  ούν  Κύριος  έποίει  ταϋτα  καί  ούτως  έδίδασκεν. 
Είθε  δέ  ούτοι  καν  ούτως  αίσχυνθώσι,  καί  μέχρι  τών  άνθρώπων  στήσωσιν  έαυτών 
τήν  προπέτειαν,  καί  μη  πλέον  μανέντες  έγκαλέσωσι  καί  τώ  Σωτήρι  δειλίαν,  άπαξ 
κατ'  αύτοϋ  βλασφημεΐν  μελετήσαντες.  Αλλ'  ούτε  μαινομένων  αύτών  τις  άνέξεταν 
μάλλον  δέ  καί  τά  εύαγγέλια  μη  νοοϋντες  έλεγχθήσονται.  ’Έστι  γάρ  ή  πρόφασις  τής 
τοιαύτης  άναχωρήσεως  καί  φυγής  εύλογος  καί  άληθής,  ήν  έπί  μέν  τοϋ  Σωτήρος 
κειμένην  οί  εύαγγελισταί  άπεμνημόνευσαν.  Δει  δέ  ημάς  έκ  τούτου  καί  έπί  πάντων 
τών  άγιων  τήν  αύτήν  λογίζεσθαι  (ά  γάρ  περί  τοϋ  Σωτήρος  άνθρωπίνως  γέγραπται, 
ταϋτα  τώ  κοινώ  γένει  τών  άνθρώπων  άναφέρεσθαι  προσήκει-  τό  γάρ  ημών  έκεΐνος 
έφόρεσε  σώμα,  καί  τήν  άνθρωπίνην  άσθένειαν  ένεδείκνυτο),  ήν  ό  Ιωάννης  έγραψεν 
ούτως-  «Έζήτουν  αύτόν  πιάσαι,  καί  ούδείς  έπέβαλεν  έπ'  αύτόν  τήν  χεϊρα,  ότι  οΰπω 
έληλύθει  ή  ώρα  αύτοϋ».  Καί  γάρ  καί  προ  τοϋ  ταύτην  έλθεΐν,  έ'λεγεν  αύτός  τή  μέν 

μητρί'  «οΰπω  ήκει  ή  ώρα  μου»·  τοΐς  δέ  χρηματίσασιν  άδελφοΐς  αύτοϋ·  «ό  έμός  καιρός 
οΰπω  πάρεστι».  Πάλιν  τε  έλθόντος  τοϋ  καιρού  έλεγε  τοΐς  μαθηταϊς·  «καθεύδετε  τό 
λοιπόν  καί  άναπαύεσθε·  ιδού  γάρ  ηγγικεν  ή  ώρα,  και  ό  Υιός  του  ανθρώπου 
παραδίδοται  είς  χεΐρας  άμαρτωλών». 

14  'Ως  μεν  ούν  Θεός  καί  Λόγος  ών  τοϋ  Πατρός  καιρόν  ούκ  ειχεν  αύτός  γάρ 
των  καιρών  έστι  δημιουργός·  άνθρωπος  δέ  γενόμενος  καί  τοϋτο  λέγων  δείκνυσιν 
έκάστω  των  ανθρώπων  χρόνον  είναι  μεμετρημένον,  και  χρόνον  ού  τον  κατά  τύχην, 
ώς  τινες  των  Ελλήνων  νομίζοντες  μυθολο  γοϋσιν,  άλλ’  όν  αύτός  δημιουργός  ών,  ώς 
ήθέλησεν  ό  Πατήρ,  ώρισεν  έκάστω.  Καί  τοϋτο  γέγραπται  καί  πάσι  γέγονε  φανερόν  εί 
γάρ  καί  κέκρυπται  καί  λανθάνει  πάντας  άνθρώπους  τό  πώς  καί  τό  πόσον  έκάστω 
μεμέτρηται,  άλλ'  ό'μως  πας  όστισοϋν  οίδεν  ότι,  ώς  έ'αρος  και  θέρους  και  φθινοπώρου 
καί  χειμώνός  έστι  καιρός,  ούτως  κατά  τό  γεγραμμένον  «καιρός  τοϋ  άποθανεϊν  καί 
καιρός  τοϋ  ζην  έστι».  Διά  τοϋτο  τής  μέν  κατά  Νώε  γενεάς  ό  χρόνος  άπετμήθη,  και  ώς 
τοϋ  καιροΰ  πάντων  παρόντος,  συνεστάλη  τα  έτη,  και  τω  Έζεκία  προσετέθησαν  έ'τη 
δέκα  και  πέντε.  Τοϋ  δέ  Θεοϋ  έπαγγελλομένου  τοΐς  γνησίως  αύτω  λατρεύουσιν,  ότι 
«τον  άριθμόν  των  ήμερων  σου  άναπληρώσω»,  ό  μέν  Αβραάμ  «πλήρης  ήμερων» 
άποθνήσκει,  ό  δέ  Δαυίδ  παρεκάλει  λέγων  «μή  άναγάγης  με  έν  ήμίσει  ήμερων  μου». 
Καί  ό  μέν  είς  των  φίλων  τοϋ  Ίώβ  Έλιφάζ  τοϋτο  καλώς  είδώς  έλεγεν  «έλευση  δέ  έν 
τάφω  ώσπερ  σίτος  ώριμος  κατά  καιρόν  θεριζόμενος,  ή  ώσπερ  θημωνιά  άλωνος  καθ' 
ώραν  συγκομισθεΐσα»·  ό  δέ  Σολομών,  έπισφραγίζων  τούτου  τήν  φωνήν,  φησίν 
«άφαιροϋνται  άωροι  ψυχαί  παρανόμων».  Διό  καί  παραινεί  έν  τω  Εκκλησιαστή 
λέγων  «μή  άσεβήσης  πολύ  καί  μή  γίνου  σκληρός,  ϊνα  μή  άποθάνης  έν  ού  καιρω 
σου». 

15  Ώσπερ  δέ  ταϋτα  γέγραπται,  δείκνυσιν  ό  Λόγος  τούς  άγιους  είδέναι  χρόνον 
έκάστω  των  άνθρώπων  μεμετρημένον.  Τοϋ  δέ  μηδένα  γινώσκειν  τό  τέλος  τοϋ 
χρόνου  γνώρισμα  τό  λέγειν  τον  Δαυίδ·  «τήν  όλιγότητα  των  ήμερων  μου  άνάγγειλόν 
μοι»,  ό  γάρ  ούκ  ήπίστατο  τοϋτο  μαθεϊν  ήξίου.  Διά  τοϋτο  γοϋν  ό  πλούσιος,  νομίζων 
έτι  πολύν  ζήσεσθαι  χρόνον,  ήκουσεν  «άφρον,  ταύτη  τή  νυκτί  ζητοϋσί  σου  τήν 
ψυχήν  ά  δέ  ήτοίμασας  τίνι  έ'σται»;  Ό  δέ  Εκκλησιαστής  άποφαίνεται  θαρρών  τω 
Πνεύματι  τω  Δγίω  καί  φησι-  «καί  γε  ούκ  έγνω  άνθρωπος  τον  καιρόν  αύτοΰ».  Διά 
τοϋτο  γάρ  καί  ό  πατριάρχης  Ισαάκ  έ'λεγε  τω  υίω  αύτοϋ  τω  Ήσαϋ·  «ιδού  έγώ 
γεγήρακα  καί  ού  γινώσκω  τήν  ήμέραν  τής  τελευτής  μου».  'Ο  μέν  ούν  Κύριος,  καίτοι 
Θεός  ών  καί  Λόγος  τοϋ  Πατρός,  καί  είδώς  τον  μετρηθέντα  τοΐς  πάσι  δι’  αύτοϋ  καιρόν 
καί  γινώσκων  δν  αύτός  ώρισε  καί  τω  ίδίω  σώματι  χρόνον  είς  τό  παθεϊν,  έπειδή  δι' 
ήμάς  άνθρωπος  γέγονε,  τάς  μέν  προ  τοϋ  τον  χρόνον  έλθεϊν  ήμέρας  καί  αύτός,  ώς 
ήμεϊς,  έκρύπτετο  ζητούμενος,  διωκόμενος  τε  έφευγε,  καί  τάς  έπιβουλάς  έκκλίνων 
ούτως  διήρχετο,  καί  «διά  μέσου  αύτών  έπορεύετο»·  δτε  δέ  καί  τον  όρισθέντα  παρ' 
αύτοϋ  καιρόν  ήγαγεν  αύτός,  έν  φ  καί  παθεϊν  σωματικώς  ύπέρ  πάντων  ήθελε,  τούτον 
μέν  προσφωνεί  τω  Πατρί  λέγων  «Πάτερ,  έλήλυθεν  ή  ώρα·  δόξασόν  σου  τον  Υιόν», 
ούκέτι  δέ  λοιπόν  τούς  ζητοϋντας  έκρύπτετο,  άλλ'  είστήκει  θέλων  κρατηθήναι  παρ' 
αύτών.  Είπε  γάρ,  φησί,  τοΐς  έλθοϋσι  προς  αύτόν  «τίνα  ζητείτε;  των  δέ 
άποκριναμένων  Ίησοϋν  τον  Ναζωραίον,  έλεγεν  αύτοΐς·  έγώ  είμι  δν  ζητείτε»,  καί 
τοϋτο  ούχ  άπαξ,  άλλα  καί  δεύτερον  πεποίηκε·  καί  ούτως  λοιπόν  άπήγαγον  αύτόν 
προς  τον  Πιλάτον.  Ούτε  δέ  προ  τοϋ  τον  χρόνον  έλθεϊν  ήφιεν  έαυτόν  κρατεΐσθαι,  ούτε 
τοϋ  καιρού  παρόντος  έκρύπτετο,  άλλα  καί  έκδοτον  έαυτόν  έδίδου  τοΐς 
έπιβουλεύουσιν,  ϊνα  δείξη  πάσι  τής  άνωθεν  κρίσεως  ήρτήσθαι  τήν  ζωήν  καί  τον 
θάνατον  των  άνθρώπων,  καί  δτι  άνευ  τοϋ  Πατρός  ήμών  τοϋ  έν  τοΐς  ούρανοΐς  ούδέ 

θρίξ  ανθρώπου  δύναται  λευκή  ή  μέλαινα  γενέσθαι  ουδέ  στρουθίον  είς  παγίδα 
έμπεσεΐν  ποτέ. 

16  Ό  μέν  οϋν  Κύριος  ούτως  έαυτόν  προσήγεν  υπέρ  πάντων,  ώς  προείρηταν  οί 
δέ  άγιοι  καί  τούτον  τον  τύπον  παρά  τού  Σωτήρος  μαθόντες  (παρ'  αύτοϋ  γάρ  καί  προ 
τούτου  καί  άεί  πάντες  έδιδάσκοντο),  προς  μέν  τούς  διώκοντας  άγωνιζόμενοι, 
νομίμως  έ'φευγον,  καί  ζητούμενοι  παρ’  αύτών  έκρύπτοντο·  άγνοοϋντες  δέ,  ώς 
άνθρωποι,  τού  όρισθέντος  αύτοϊς  παρά  τής  Προνοίας  χρόνου  τό  τέλος,  ούκ 
έβούλοντο  παρέχειν  άπλώς  έαυτούς  έκδοτους  τοϊς  έπιβουλεύουσιν  είδότες  δέ  πάλιν 
τό  γεγραμμένον,  ό'τι  «έν  ταϊς  χερσί  τού  Θεού  είσιν  οί  κλήροι»  των  άνθρώπων  καί 
«Κύριος  θανατοϊ  καί  Κύριος  ζωοποιεί»,  μάλλον  έως  τέλους  ύπέμενον,  ώς  εϊρηκεν  ό 
Απόστολος·  «περιερχόμενοι  έν  μηλωταϊς,  έν  αίγείοις  δέρμασιν,  ύστερούμενοι, 
κακουχούμενοι,  έπί  έρημίαις  πλανώμενοι,  καί  έν  σπηλαίοις  καί  ταϊς  όπαϊς  τής  γής» 
κρυπτόμενοι,  έως  αν  ή  ό  ώρισμένος  τού  θανάτου  χρόνος  έλθη,  ή  ό  τον  χρόνον  όρίσας 
Θεός  λαλήση  προς  αύτούς  καί  παύση  τούς  έπιβουλεύοντας,  ή  δηλονότι  παραδω  τούς 
διωκομένους  τοϊς  διώκουσιν,  ώς  αν  αύτω  δόξη  καλώς  έχειν.  Καί  τούτο  περί  πάντων 
άπό  τού  Δαυίδ  έστι  μαθεΐν  καλώς·  ό'τε  γάρ  κατά  τού  Σαούλ  παρώξυνεν  αύτόν  Ίωάβ, 
έλεγεν  αύτός·  «ζή  Κύριος,  έάν  μή  ό  Κύριος  αύτόν  παίση  ή  έλθη  ή  ημέρα»  τού 
θανάτου  αύτοΰ,  «ή  καταβή  είς  πόλεμον  καί  προστεθή»  είς  τούς  ύπεναντίους,  ού  μή 
έποίσω  «χεΐρά  μου  έπί  χριστόν  Κυρίου». 

17  Εί  δέ  ποτέ  καί  φεύγοντες  προσήρχοντο  τοϊς  ζητούσιν,  ούδέ  τούτο  άπλώς 
έπραττον  τού  γάρ  Πνεύματος  λαλοΰντος  αύτοϊς,  ούτως  άπήντων  έκείνοις  θεοφιλείς 
τυγχάνοντες  καί  οΰτω  πάλιν  τήν  έαυτών  ύπακοήν  καί  προθυμίαν  έπιδεικνύ  μενοι. 
Οιος  ήν  Ήλίας  άκούων  παρά  τού  Πνεύματος,  καί  φαινόμενος  τω  Άχαάβ,  Μιχαίας  τε 
ό  προφήτης  έρχό  μένος  προς  αύτόν  τον  Άχαάβ,  καί  ό  έπικαλεσάμενος  προ  φήτης  έπί 
τό  θυσιαστήριον  τής  Σαμαρείας,  καί  έντρέπων  τον  'Ροβοάμ,  καί  Παύλος 
έπικαλούμενος  Καίσαρα.  Ού  γάρ  δή  διά  δειλίαν  έφευγον,  μή  γένοιτο·  μάλλον  γάρ 
τήν  φυγήν  είχον  άγώνα  καί  μελέτην  κατά  τού  θανάτου.  Άλλα  δύο  ταΰτ’  έφύλαττον 
καί  έβουλεύοντο  καλώς,  δτι  μήτε  έαυτούς  άπλώς  προσήγον  τούτο  γάρ  ήν  έαυτόν 
άποκτεΐναι  ύπεύθυνόν  τε  θανάτου  γενέσθαι,  καί  άντιπράξαι  τω  Κυρίω  λέγοντν  «ά  ό 
Θεός  έζευξεν  άνθρωπος  μή  χωριζέτω»·  μήτε  μέμψιν  ολιγωρίας  ήθελον  ύπομένειν, 
ώς  άτονήσαντες  προς  τάς  έν  τή  φυγή  θλίψεις  μείζονα  καί  δεινότερον  πόνον  έχούσας 
τού  θανάτου.  Ό  μέν  γάρ  άποθανών  πέπαυται  τού  πονεΐν,  ό  δέ  φεύγων  προσδοκών 
καθ’  ήμέραν  τάς  παρά  των  έχθρών  έφόδους,  κουφότερον  ήγεΐται  τον  θάνατον  ώστε 
καί  τούς  έν  τή  φυγή  τελειωθέντας  μή  άκλεώς  άποθνήσκειν,  άλλ’  έχειν  καί  αύτούς 
τού  μαρτυρίου  τό  καύχημα.  Διά  τούτο  γάρ  καί  ό  Ίώβ  έν  άνδρεία  μέγας  έγνώσθη, 
έπειδή  ζών  τοσούτους  καί  τηλικούτους  ύπέμεινε  πόνους,  ών  ούδεμίαν  αϊσθησιν 
έλάμβανεν  εί  τελευτήσας  ήν.  Διά  τούτο  καί  αύτοί  οί  μακάριοι  πατέρες  τοιαύτην 
είχον  τής  πολιτείας  τήν  άγωγήν  διωκόμενοι  μέν  γάρ  ούκ  έδειλίων,  άλλα  καί 
μάλλον  έδείκνυον  έαυτών  τήν  τής  ψυχής  άνδρείαν,  ούτως  έν  πνιγηροΐς  καί 
σκοτεινοΐς  τόποις  έαυτούς  κατα  κλείοντες,  καί  σκληρώς  έαυτούς  άγοντες·  παρόντα 
δέ  πάλιν  τού  θανάτου  τον  καιρόν  ού  παρητοΰντο.  ’Έμελε  γάρ  αύτοϊς  μήτε  τούτον 
παρόντα  πτήσσειν  μήτε  τήν  ώρισμένην  παρά  τής  Προνοίας  κρίσιν  προλαμβάνειν, 
μήτ’  αύ  προς  τήν  οικονομίαν  αύτής  άντιπράττειν,  είς  ήν  καί  φυλαττομένους  έαυτούς 
έγίνωσκον,  ϊνα  μή  καί  προπετώς  πράττοντες  έαυτοΐς  αίτιοι  τού  πτοεΐσθαι  γένωνταν 
Οΰτω  γάρ  καί  γέγραπται-  «ό  προπετής  χείλεσι  πτοήσει  έαυτόν». 

18  Άμέλει  τοσούτον  ήσαν  παρεσκευασμένοι  προς  τήν  τής  άνδρείας  άρετήν, 
ώς  μηδέ  τον  τυχόντα  δύνασθαι  διστάσαι  περί  τούτου.  'Ο  μέν  γάρ  πατριάρχης  Ιακώβ, 
φεύγων  πρότερον  τον  'Ησαΰ,  ούκ  έφοβήθη  παρόντα  τον  θάνατον,  μάλλον  γάρ  έν 

αύτώ  τω  καιρώ  κατ'  αξίαν  έκαστον  των  πατριάρχων  ηύλόγευ  ό  δέ  μέγας  Μωσής 
κρυπτόμενος  προ  τούτου  τον  Φαραώ  καί  δι'  αυτόν  άποδημήσας  εις  Μαδιάμ  άκούσας· 
«άπελθε  εις  Αίγυπτον»  ούκ  έφοβήθη,  πάλιν  τε  προσταχθείς·  «άνάβηθι  εις  τό  όρος  τό 
Αβαρεί  καί  τελεύτα»  ού  δειλιάσας  άπέμεινεν,  άλλα  καί  άσμενος  ώρμησεν  εις  αύτό. 
Καί  ό  μεν  Δαυίδ  φεύγων  πρότερον  τον  Σαούλ,  ούκ  έφοβεϊτο  προκινδυνεύων  έν  τοϊς 
πολέμοις  ύπέρ  των  λαών,  άλλά  καί  περί  θανάτου  καί  φυγής  αϊρεσιν  άκούσας,  εξόν 
αύτώ  φεύγειν  καί  ζην,  μάλλον  εϊλετο  τον  θάνατον  ό  σοφός·  ό  δέ  μέγας  Ήλίας 
κρυπτόμενος  πάλαι  την  Ίεζάβελ  ούκ  έδειλίασεν  άκούσας  παρά  τού  Πνεύματος 
άπαντήσαι  τω  Αχαάβ  καί  τον  Όχοζίαν  έλέγξαι.  Πέτρος  δέ  ό  διά  τον  φόβον  των 
Ιουδαίων  κρυπτόμενος,  καί  Παύλος  ό  άπόστολος  έν  σαργάνη  χαλασθείς  καί  φυγών, 
άκούσαντες  «εις  'Ρώμην  δει  ύμάς  μαρτυρήσαι»  ούκ  άνεβάλοντο  την  άποδημίαν, 
χαίροντες  δέ  μάλλον  άπήλθον.  Καί  ό  μέν,  ώς  προς  τούς  ίδιους  σπεύδων,  έγάννυτο 
σφαζόμενος,  ό  δέ  καί  παρόντα  τον  καιρόν  ού  κατέπτησσεν,  άλλά  καί  έκαυχάτο 
λέγων  «έγώ  γάρ  ήδη  σπένδομαι,  καί  ό  καιρός  τής  άναλύσεώς  μου  έφέστηκε». 

19  Ταϋτα  δέ  ούτε  την  προτέραν  αύτών  φυγήν  κατά  δειλίαν  γεγενήσθαι 
δείκνυσιν,  ούτε  τά  νϋν  τήν  τυχοϋσαν  αύτοϊς  πράξιν  μαρτυρεί,  μεγάλην  δέ  τινα  τής 
άνδρείας  αύτών  τήν  άρετήν  άνακηρύττει.  Ούδέ  γάρ  άντί  ραθυμίας  είχον  τήν 
άναχώρησιν,  άλλά  καί  μείζονα  τότε  τον  τόνον  τής  άσκήσεως  έπέτεινον  ούδέ 
κατεγινώσκοντο  φεύγοντες,  ούδέ  κατηγοροϋντο  δειλίας  παρά  τοιούτων,  οίοι  νϋν 
είσιν  ούτοι  οί  φιλαίτιον  άλλά  καί  μάλλον  έμακαρίζοντο  παρά  τού  Κυρίου  λέγοντος· 
«μακάριοι  οί  δεδιωγμένοι  ένεκεν  δικαιοσύνης».  Αλλ’  ούδέ  άνωφελής  αύτοϊς  ό 
τοιοϋτος  έγίνετο  κάματος·  ώς  γάρ  «χρυσόν  έν  χωνευτηρίω  δοκι  μασθέντας»,  ώς 
είπεν  ή  Σοφία,  «εΰρισκεν  αύτούς  ό  Θεός  άξιους  έαυτοϋ».  Καί  αύτοί  τότε  μάλλον  ώς 
σπινθήρες  άνέλαμπον»,  σωζόμενοι  μέν  άπό  των  καταδιωκόντων  αύτούς,  ρυσθέντες 
δέ  έκ  των  έπιβούλων,  καί  διά  τούτο  φυλαχθέντες  τοϊς  λαοΐς  εις  διδασκαλίαν,  ώστε 
καί  τήν  φυγήν  αύτών,  καί  τό  διαδράναι  των  ζητούντων  τον  θυμόν,  κατ'  οικονομίαν 
τού  Κυρίου  γεγενήσθαι.  Τότε  γάρ  ούτως  καί  θεοφιλείς  έγίνοντο  καί  καλλίστην  είχον 
τής  άνδραγαθίας  τήν  μαρτυρίαν. 

20  Ό  γοΰν  πατριάρχης  Ιακώβ  φεύγων  πλειόνων  οπτασιών,  καί  τούτων 
θείων,  κατηξιοΰτο·  καί  μάλλον  ήρεμων  αύτός  έσχεν  ύπέρ  έαυτοΰ  τον  Κύριον  τον  μέν 
Λάβαν  έντρέ  ποντα,  τον  δέ  'Ησαΰ  έμποδίζοντα.  Καί  μετά  ταϋτα  γέγονε  τού  Ιούδα 
πατήρ,  έξ  ού  κατά  σάρκα  άνέτειλεν  ό  Κύριος,  καί  τάς  εύλογίας  τοϊς  πατριάρχαις 
διηκόνησε.  Μωσής  τε  ό  θεοφιλής,  δτε  έφευγε,  τότε  καί  τήν  μεγάλην  δρασιν  είδε,  καί 
διασωθείς  άπό  των  διωκόντων,  προφήτης  εις  Αίγυπτον  άπεστέλλετο,  διάκονός  τε 
των  τοσούτων  σημείων  καί  τού  νόμου  γενόμενος  καθηγήσατο  τού  τοσούτου  λαού  έν 
τή  έρήμω.  Καί  ό  μέν  Δαυίδ  διωκόμενος  έδίδασκεν  «έξηρεύ  ξατο  ή  καρδία  μου  λόγον 
άγαθόν»  καί  «ό  θεός  ήμών  έμφανώς  ήξεν  ό  θεός  ήμών  καί  ού  παρασιωπήσεται»·  καί 
μάλλον  δέ  ’ίσχυε  λέγων  «έν  τοϊς  έχθροΐς  μου  έπεΐδεν  ό  οφθαλμός  μου»,  καί  πάλιν 
«έπί  τω  θεω  ήλπισα,  ού  φοβηθήσομαι  τί  ποιήσει  μοι  άνθρωπος».  Φεύγων  τε  καί 
άποδιδράσκων  άπό  προσώπου  Σαούλ  εις  τό  σπήλαιον,  έλεγεν  «έξαπέστειλεν  έξ 
ούρανοΰ  καί  έσωσέ  με,  έδωκεν  εις  όνειδος  τούς  κατα  πατοΰντάς  με·  έξαπέστειλεν  ό 
Θεός  τό  έλεος  αύτοΰ  καί  τήν  άλήθειαν  αύτοΰ,  καί  έρρύσατο  τήν  ψυχήν  μου  έκ  μέσου 
σκύμνων».  Οΰτω  δέ  σωθείς  κατ’  οικονομίαν  καί  αύτός  γέγονε  μετά  ταϋτα  βασιλεύς, 
καί  τήν  έπαγγελίαν  έσχεν  έκ  σπέρματος  αύτοΰ  τοϋ  τον  Κύριον  ήμών  άνατεΐλαι.  'Ο  δέ 
μέγας  Ήλίας  άναχωρών  είς  τό  Καρμήλιον  δρος  έπεκαλεΐτο  τον  Θεόν,  καί  τούς  μέν 
τής  Βάαλ  προφήτας  τετρακοσίους  όντας  καί  πλείους  άθρόως  άπήλειψε,  τούς  δέ 
πεμφθέντας  επ'  αυτόν  δύο  πεντηκοντάρχους  μετά  των  έκατόν,  λέγων  «καταβήτω 
πϋρ  άπ'  ούρανοϋ»,  έν  τούτιρ  καί  τούτοις  έπετίμησε·  τετήρηται  δέ  καί  αύτός,  ώστε  τον 

Έλισσαΐον  άνθ'  έαυτοΰ  χρΐσαι  καί  τύπος  εις  άσκησιν  γενέσθαι  τοΐς  υίοις  των 
προφητών.  Παύλος  δέ  ό  μακάριος  γραφών  «οίους  διωγμούς  ύπήνεγκα,  και  έκ 
πάντων  με  έρρύσατο  ό  Κύριος  καί  ρύσεται»  μάλλον  ΐσχοε  λέγων  «άλλ'  έν  τούτοις 
πάσιν  ύπερνικώμεν,  ούδέν  γάρ  ημάς  χωρίσει  άπό  τής  άγάπης  τού  Χριστού»·  τότε  γάρ 
καί  «έως  τρίτου  ούρανοΰ  ήρπάσθη  καί  είς  τον  παράδεισον»  άπηνέχθη,  ένθα  «καί 
ή'κουσεν  άρρητα  ρήματα  ά  μη  έξόν  άνθρώπω  λαλήσαι»  διά  τούτο  καί  πεφύλακται, 
«ώστε  άπό  Ιερουσαλήμ  μέχρι  τού  Ιλλυρικού,  πληρώσαι  τό  εύαγγέλιον». 

21  Ού  μεμπτέα  άρα,  ούδέ  άργή  των  άγιων  ή  φυγή·  εί  γάρ  μη  έξέκλινον  τούς 
διώκοντας,  πώς  έγίνετο  τό  έκ  σπέρματος  Δαυίδ  άνατεϊλαι  τον  Κύριον;  ή  τίνες 
έ μέλλον  εύαγγελίζεσθαι  τον  λόγον  τής  άληθείας;  Καί  γάρ  καί  οί  διώκοντες  διά  τούτο 
έζήτουν  τούς  άγιους,  ίνα  μη  ή  ό  διδάσκων,  όποια  Ιουδαίοι  παρήγγειλαν  τοΐς 
άποστόλοις·  άλλά  διά  τούτο  πάντα  ύπέμενον,  ινα  τό  εύαγγέλιον  κηρυχθή.  Ιδού  γοΰν 
καί  ούτως  άγωνιζόμενοι  ούκ  άργόν  είχον  τον  τής  φυγής  καιρόν,  ούδέ  διωκόμενοι 
έπελανθάνοντο  τής  έτέρων  ώφελείας,  άγαθοΰ  δέ  λόγου  διάκονοι  τυγχάνοντες  ούκ 
έφθόνουν  ούδέ  ταύτης  μεταδιδόναι  τοΐς  πάσιν  άλλά  καί  φεύγοντες  τό  εύαγγέλιον 
έκήρυττον,  καί  προύλεγον  μέν  τών  έπιβουλευόντων  τάς  πανουργίας,  ήσφαλίζοντο 
δέ  τούς  πιστούς  ταϊς  παραινέσεσιν.  Ό  μέν  ούν  μακάριος  Παύλος  πείρα  μαθών 
προύλεγε  μέν  «όσοι  θέλουσιν  εύσεβώς  ζήν  έν  Χριστώ,  διωχθήσονται»,  έπήλειφε  δέ 
εύθύς  τούς  φεύγοντας  εΐπών  «δι’  ύπομονής  τρέχομεν  τον  προκείμενον  ήμϊν 
άγώνα».  Καν  γάρ  αί  θλίψεις  ώσι  συνεχείς,  άλλ’  «ή  θλίψις  ύπομονήν  κατεργάζεται,  ή 
δέ  ύπομονή  δοκιμήν,  ή  δέ  δοκιμή  έλπίδα,  ή  δέ  έλπίς  ού  καταισχύνει».  Ό  δέ  προφήτης 
'Ησαίας,  προσδοκωμένης  τοιαύτης  περιστάσεως,  ύπεμίμνησκε  καί  έβόα·  «βάδιζε, 
λαός  μου,  εϊσελθε  είς  τά  ταμιεΐά  σου,  άπόκλεισον  την  θύραν  σου,  άποκρύβηθι  μικρόν 
όσον  όσον,  έως  αν  παρέλθη  ή  όργή».  Ό  δέ  Εκκλησιαστής  είδώς  τάς  κατά  τών 
θεοσεβών  έπιβουλάς  καί  λέγων  «έάν  συκοφαντίαν  πένητος  καί  άρπαγήν  κρίματος 
καί  δικαιοσύνης  ’ίδης  έν  τή  χώρα,  μη  θαυμάσης  έν  τώ  πράγματι,  δτι  ύψηλός  έπάνω 
ύψηλοΰ  φυλάξαι,  καί  ύψηλοί  έπ'  αύτής  καί  περίσσεια  γής».  Είχε  τον  πατέρα  έαυτοΰ 
τον  Δαυίδ  πείρα,  καί  αύτόν  μαθόντα  τά  έν  τοΐς  διωγμοΐς  καί  άσφαλιζόμενον  τούς 
πάσχοντας  έν  τώ  λέγειν  «άνδρίζεσθε,  καί  κραταιούσθω  ή  καρδία  ύμών,  πάντες  οί 
έλπίζοντες  έπί  Κύριον»·  τοΐς  γάρ  ούτως  ύπομένουσιν  ούκ  άνθρωπος,  άλλ'  αύτός 
φησυ  «Κύριος  βοηθήσει,  καί  ρύσεται  αύτούς,  δτι  ήλπισαν  έπ'  αύτόν»·  καί  γάρ  κάγώ 
«ύπομένων  ύπέμεινα  τον  Κύριον,  καί  προσέσχε  μοι,  καί  είσήκουσε  τής  δεήσεώς  μου, 
καί  άνήγαγέ  με  έκ  λάκκου  κατωτάτου  καί  άπό  πηλού  ίλύος».  Ωφέλιμος  άρα  τοΐς 
λαοϊς  καί  ούκ  άκαρπος  ή  φυγή  τών  άγιων  δείκνυται,  καν  τοΐς  Άρειανοΐς  μη  δοκή. 

22  Οΰτω  μέν  ούν  οί  άγιοι,  καθάπερ  εϊρηται,  φεύγοντες  κατά  περιττόν  καί  δι' 
οικονομίαν  έφυλάττοντο  ώσπερ  ιατροί  τών  δεομένων  χάριν.  Τοΐς  δ'  άλλοις  καί 
πάσιν  άπλώς  ήμϊν  τοΐς  άνθρώποις  νόμος  ούτος,  φεύγειν  διωκομένους  καί 
κρύπτεσθαι  ζητουμένους,  καί  μη  προπετεύεσθαι  μέν  έν  τώ  πειράζειν  τον  Κύριον, 
περιμένειν  δέ  αύτούς,  καθά  προεϊπον,  εως  αν  ό  ώρισμένος  τού  θανάτου  χρόνος  έ'λθη, 
ή  ό  κριτής  τι  περί  αύτών  βουλεύσηται,  δπερ  αν  αύτώ  δόξη  καλώς  έχειν  είναι  μέντοι 
τούτους  έτοιμους,  ώστε  καιρού  καλέσαν  τος  καί  κρατηθέντας  «άγωνίζεσθαι  ύπέρ  τής 
άληθείας  μέχρι  θανάτου».  Ταΰτα  καί  οί  μακάριοι  μάρτυρες  έν  τοΐς  κατά  καιρούς 
διωγμοΐς  έφύλαττον,  καί  διωκόμενοι  μέν  έφευγον,  καί  λανθάνοντες  έκαρτέρουν, 
εύρισκόμενοι  δέ  έμαρτύρουν.  Εί  δέ  καί  τινες  εξ  αύτών  έαυτοΐς  προσήρχοντο  τοΐς  διώ 
κουσι,  καί  τούτο  ούχ  άπλώς  έπραττον  έμαρτύρουν  γάρ  εύθύς  καί  πάσιν  έγίνετο 
φανερόν  δτι  παρά  τού  Πνεύματος  ήν  καί  αύτών  ή  προθυμία  καί  ή  τοσαύτη  πρόσοδος. 

23  Ούκοΰν  δτε  τοιαΰτα  τού  Σωτήρός  έστι  τά  παραγγέλματα,  καί  τοιαΰται  τών 
άγιων  αί  πράξεις,  είπάτωσαν  ήμϊν  οί  μηδ'  ότιοΰν  άν  τις  εΐποι  κατ'  άξίαν  έαυτών 

άκούοντες,  πόθεν  εμαθον  αυτοί  τό  διώκειν;  Άπό  μέν  γάρ  των  άγιων,  ούκ  άν  εϊποιεν 
από  δέ  τοϋ  διαβόλου  (τοϋτο  γάρ  αύτοϊς  περιλείπεται)  τοϋ  λέγοντος·  «διώξας 
καταλήψομαι».  Και  τό  μέν  φεύγειν  ό  Κύριος  προσέταξε,  καί  οί  άγιοι  έ'φευγον,  τό  δέ 
διώκειν  διαβολικόν  έστιν  έπιχείρημα,  και  κατά  πάντων  αυτός  αίτεϊται  τοϋτο.  Τίνι 
τοίνυν  δει  προσθέσθαι,  πάλιν  λεγέτωσαν  τοΐς  τοϋ  Κυρίου  ρήμασιν  ή  ταϊς  αύτών 
μυθολογίαις;  Τίνων  δέ  δει  μιμεΐσθαι  τάς  πράξεις·  των  άγιων  ή  ών  άν  έπινοήσωσιν 
αύτοί;  Επειδή  δέ  ίσως  ούδέ  ταϋτα  διακρίνειν  αύτοί  δύνανται  (πεπήρωνται  γάρ  την 
διάνοιαν  και  την  συνείδησιν,  ώς  είπεν  Ήσαίας,  και  νομίζουσι  «τό  πικρόν  είναι  γλυκύ 
καί  τό  φως  σκότος»),  παρελθών  τις  εξ  ημών  Χριστιανός  έντρεψάτω  τούτους  μεγάλη 
τή  φωνή  λέγων  «άγαθόν  πεποιθέναι  επί  Κύριον»,  ή  ταϊς  τούτων  προσέχειν 
μωρολογίαις.  Τά  μέν  γάρ  τοϋ  Κυρίου  ρήματα  ζωήν  αιώνιον  έχει,  τά  δέ  παρά  τούτων 
προφερόμενα  πανουργίας  καί  αιμάτων  έστί  μεστά. 

24  'Ικανά  μέν  ούν  ταϋτα  τήν  μανίαν  των  άσεβών  άνατρέψαι,  καί  δεϊξαι  μηδέν 
έτερον  αύτούς  σπουδάζοντας  ή  ϊνα  μόνον  εις  λοιδορίας  καί  βλασφημίας 
φιλονεικώσιν.  Επειδή  δέ  άπαξ  χριστομάχοι  τολμήσαντες  είναι,  λοιπόν  καί 
φιλοπράγμονες  γεγόνασιν,  έξεταζέτωσαν  όμως  καί  τον  τρόπον  τής  άναχωρήσεως, 
καί  μανθανέτωσαν  παρά  των  ιδίων.  Ήσαν  γάρ  Άρειανοί  συνδραμόντες  τοΐς 
στρατιώταις  εις  τό  παροξύνειν  αύτούς,  καί  άγνοοϋσιν  αύτοϊς  δεικνύειν  ήμάς.  Καί  εί 
καί  ούτως  άσυμπαθεΐς  τυγχάνουσιν,  άλλά  καν  άκούοντες  ήρεμείτωσαν 
αίσχυνόμενοι.  Νύξ  μέν  γάρ  ήδη  ήν,  καί  τοϋ  λαοϋ  τινες  έπαννύχιζον  προσδο  κωμένης 
συνάξεως·  ό  δέ  στρατηλάτης  Συριανός  έξαίφνης  έπέστη  μετά  στρατιωτών  πλεΐον 
πεντακισχιλίων  έχόντων  όπλα  καί  ξίφη  γυμνά  καί  τόξα  καί  βέλη  καί  ρόπαλα,  καθά 
καί  πρότερον  εϊρηται.  Καί  τήν  μέν  έκκλησίαν  αύτός  περιεκύκλωσε  στήσας  τούς 
στρατιώτας  σύνεγγυς,  ώς  μή  δύνασθαί  τινας  άπό  τής  έκκλησίας  έξελθόντας 
παρελθεΐν  αύτούς.  Έγώ  δέ  άλογον  ήγούμενος  έν  τοσαύτη  συγχύσει  καταλεΐψαι  τούς 
λαούς  καί  μή  μάλλον  προκινδυνεύειν  αύτών,  καθεσθείς  έπί  τοϋ  θρόνου,  προέτρεπον 
τον  μέν  διάκονον  άναγινώσκειν  ψαλμόν,  τούς  δέ  λαούς  ύπακούειν  «ότι  εις  τον 
αιώνα  τό  έλεος  αύτοϋ»  καί  πάντας  ούτως  άναχωρεΐν  καί  εις  τούς  οίκους  άπιέναι. 
Άλλά  τοϋ  στρατηλάτου  βία  λοιπόν  έπεισελθόντος,  καί  των  στρατιωτών 
περιλαβόντων  τό  ίερατεΐον  ένεκα  τοϋ  συλλαβεΐν  ήμάς,  οί  μέν  εύρεθέντες  έκεΐ 
κληρικοί  καί  οί  άπό  των  λαών  έβόων,  ήξίουν  άναχωρεΐν  ήδη  καί  ήμάς·  έγώ  δέ 
μάλλον  άντέλεγον,  μή  πρότερον  άναχωρήσειν  εί  μή  πάντες  καθ'  έκαστον 
ύπεξέλθοιεν.  Άναστάς  γοϋν  καί  προστάξας  εύχήν  ούτως  άντηξίουν  άπιέναι 
πρότερον  τούς  πάντας,  «βέλτιον  είναι,  λέγων,  έμέ  κινδυνεύειν  ή  βλαβήναί  τινας  εξ 
ύμών».  Έξελθόντων  τοίνυν  των  πλείστων,  καί  των  λοιπών  έπακολουθούντων  οί 
σύν  ήμΐν  δντες  έκεΐ  μοναχοί  καί  τινες  των  κληρικών  άνελθόντες  εΐλκυσαν  ήμάς.  Καί 
ούτως,  έπί  μάρτυρι  τή  άληθεία,  των  στρατιωτών  των  μέν  περιεστηκότων  τό 
ίερατεΐον,  των  δέ  περιερχομένων  τήν  έκκλησίαν  διήλθομεν,  τοϋ  Κυρίου  όδηγοϋντος 
καί  αύτοϋ  φυλάττοντος,  λαθόντες  αύτούς  άνεχωρήσαμεν,  δοξάζοντες  μεγάλως 
αύτόν  τον  Θεόν,  ό'τι  μήτε  προδεδώκαμεν  τον  λαόν,  άλλά  καί  προπέμψαντες  αύτούς 
διασωθήναι  καί  διαφυγεΐν  τάς  χεΐρας  των  ζητούντων  ήδυνήθημεν. 

25  Τής  τοίνυν  Προνοίας  ούτως  καί  παραδόξως  ρυσαμένης,  τίς  άν  δικαίως 
μέμψιν  έπαγάγοι  δτι  μή  τοΐς  ζητοϋσιν  έαυτούς  έκδοτους  δεδώκαμεν,  ή 
ύποστρέψαντες  ένεφανίσαμεν  έαυτούς;  Τοϋτο  γάρ  έστιν  άντικρυς  άχαριστήσαι  τω 
Κυρίω,  παρ’  έντολήν  τε  αύτοϋ  πράξαι  καί  ταϊς  των  άγιων  μάχεσθαι  πράξεσιν.  "Η  ό 
τοϋτο  μεμφόμενος  τολμησάτω  καί  τον  μέγαν  άπόστολον  Πέτρον  αίτιάσασθαι,  δτι 
καίτοι  συγκλεισθείς  καί  τηρούμενος  ύπό  στρατιωτών  ήκολούθησε  τω  καλοϋντι 
άγγέλω  καί  έξελθών  άπό  τής  φυλακής  καί  διασωθείς,  ούχ  ύπέστρεψε  καί  παρέδωκεν 

έαυτόν,  καίπερ  άκούσας  α  πεποίηκεν  Ηρώδης.  Μεμφέσθω  δέ  μανείς  ό  Αρειανός  δτι 
μήτε  Παύλος  ό  απόστολος,  χαλασθείς  από  τοϋ  τείχους  καί  διασωθείς,  μετέγνω  καί 
ύποστρέψας  έκδοτον  έαυτόν  δέδωκε·  μήτε  δτι  Μωσής  ύπέστρεψεν  από  Μαδιάμ  είς 
Αίγυπτον,  ίνα  κρατηθή  παρά  των  ζητούντων,  μήτε  ό  Δαυίδ  έν  τω  σπηλαίω  έ'δειξεν 
έαυτόν  τω  Σαούλ,  άλλά  καί  οί  υιοί  των  προφητών  έμειναν  έν  τοϊς  σπηλαίοις  καί  ού 
παρέδωκαν  έαυτούς  τω  Αχαάβ.  Τοϋτο  γάρ  ήν  πάλιν  παρ’  έντολήν  ποιεΐν  λεγούσης 
τής  γραφής·  «ούκ  έκπειράσεις  Κύριον  τον  Θεόν  σου». 

26  Τοϋτο  γοϋν  ευλαβούμενος  κάγώ,  καί  ταϋτα  μαθών  ούτως  έμαυτόν  ήγαγον 
καί  ούκ  άθετώ  τήν  είς  έμέ  γενομένην  παρά  τοϋ  Κυρίου  χάριν  καί  βοήθειαν,  καν 
ούτοι  μαινόμενοι  τρίζωσι  τούς  όδόντας  καθ’  ήμών.  Καί  γάρ  τοιοϋτος  ό  τρόπος  τής 
άναχωρήσεως  ήμών  γέγονε,  καί  ήγοϋμαι  μηδεμίαν  αύτήν  έ'χειν  μέμψιν  παρ'  οίς 
έστιν  ό  λογισμός  υγιής,  δπουγε  καί  κατά  τήν  θείαν  γραφήν  ούτος  ήμϊν  παρά  των 
άγιων  είς  διδασκαλίαν  ό  τύπος  παρεδόθη.  Αλλ'  ούτοι,  ώς  έ'οικεν,  ούτε  τι  των 
άτολμήτων  παρορώσιν,  ούτε  παραλιμπάνειν  τι  βούλονται,  ό  μή  τήν  πονηριάν  αύτών 
καί  τήν  ώμότητα  δείκνυσι.  Καί  γάρ  καί  ό  βίος  αύτών  τοιοϋτός  έστιν,  οίοί  είσι  καί  τω 
φρονήματι  καί  ταϊς  φλυαρίαις·  καί  ούκ  αν  είποι  τις  τοιαϋτα  καί  τοσαϋτα  κατ'  αύτών, 
οία  καί  δσα  πράττοντες  αύτοί  ούκ  αίσχύνονται.  'Ο  μέν  γάρ  Λεόντιος,  διαβαλλόμενος 
μετά  γυναικός  τίνος  νεωτέρας  λεγομένης  Εύστολίου  καί  κωλυόμενος  συνοικεΐν 
αύτή,  δι'  αύτήν  έαυτόν  άπέκοψεν,  ίν'  έπ'  άδειας  έχη  διατρίβειν  μετ'  αύτής.  Καί  τήν 
μέν  υποψίαν  ούκ  άπενίψατο,  διά  τοϋτο  δέ  μάλλον  καί  πρεσβύτερος  ών  καθηρέθη,  εί 
καί  Κωνστάντιος  ό  αιρετικός  έβιάσατο  λέγεσθαι  αύτόν  έπίσκοπον  ό  δέ  Νάρκισσος 
άλλα  τε  πολλά  κακά  έχων  καί  τρίτον  έν  διαφόροις  συνόδοις  καθηρέθη·  καί  νϋν 
αύτός  έστιν  έν  αύτοϊς  ό  πονηρότατος.  Ό  δέ  γε  Γεώργιος  καί  πρεσβύτερος  μέν  ών  διά 
τήν  κακίαν  αύτοϋ  καθηρέθη,  καί  όνομάσας  δέ  έαυτόν  έπίσκοπον  ούδέν  ήττον  πάλιν 
καθηρέθη  έν  τή  κατά  Σαρδικήν  μεγάλη  συνόδω.  "Εχει  δέ  τι  καί  πλέον,  δτι  καί  ζών 
άσώτως  ούκ  έ'λαθεν  άλλά  καί  παρά  των  οικείων  καταγινώσκεται  τό  τέλος  τοϋ  ζήν 
καί  τήν  εύθυμίαν  έν  τοϊς  αίσχίστοις  μέτρων. 

27  "Εκαστος  μέν  ούν  τον  έτερον  έν  τοϊς  ίδίοις  πλεονεκτεί  κακοΐς,  κοινός  δέ 
σπίλος  έστιν  αύτοϊς,  δτι  τήν  αιρεσίν  είσι  χριστομάχοι  καί  ούκέτι  Χριστιανοί,  άλλά 
μάλλον  Αρειανοί  καλούνται.  Ιδού  ταϋτα  διαβάλλειν  αύτούς  έδεν  άλλότρια  γάρ  τής 
έν  Χριστώ  πίστεώς  έστιν.  Αλλά  ταϋτα  μέν  δι'  έαυτούς  κρύπτουσιν,  ούδέν  δέ 
θαυμαστόν  εί  τοιοΰτοι  δντες  τω  φρονήματι  καί  τοιούτοις  συμπλεκόμενοι  κακοΐς, 
τούς  μή  συντρέχοντας  αύτών  τή  άσεβεστάτη  αίρέσει  διώκοντες  ζητοϋσι.  Καί 
άναιροϋντες  μέν  χαίρουσι,  μή  τυγχάνοντες  δέ  ών  εύχονται,  λυπούνται  καί 
νομίζουσιν  άδικεΐσθαι,  δταν,  καθά  προεΐπον,  βλέπωσι  ζώντας  οΰς  άποθνήσκειν 
βούλονται.  Ε’ΐη  δέ  τούτους  ούτως  άδικεΐσθαι,  ώστε  αύτούς  μέν  άσθενεΐν  έν  ταϊς 
άδικίαις  αύτών,  τούς  δέ  διωκομένους  παρ'  αύτών  εύχαριστεΐν  τω  Κυρίω  καί  λέγειν 
τά  έν  τω  είκοστω  έκτω  ψαλμω·  «Κύριος  φωτισμός  μου  καί  σωτήρ  μου,  τίνα 
φοβηθήσομαι;  Κύριος  ύπερασπιστής  τής  ζωής  μου,  άπό  τίνος  δειλιάσω;  Έν  τω 
έγγίζειν  έπ'  έμέ  κακοϋντας  τοϋ  φαγεΐν  τάς  σάρκας  μου,  οί  θλίβοντές  με  καί  οί  έχθροί 
μου  αύτοί  ήσθένησαν  καί  έπεσον»·  καί  πάλιν  έν  τω  τριακοστω  ψαλμω·  «εσωσας  εκ 
των  άναγκών  τήν  ψυχήν  μου,  καί  ού  συνέκλεισάς  με  είς  χεΐρας  έχθρών  έστησας  έν 
εύρυχώρω  τούς  πόδας  μου».  Έν  Χριστώ  Ιησού  τω  Κυρίω  ήμών,  δι'  ού  τω  Πατρί  έν 
Αγίω  Πνεύματι  ή  δόξα  καί  τό  κράτος  είς  αιώνας  των  αιώνων  άμήν. 

